

# నమస్తే ఉదయం

తెలుగు దినపత్రిక

సంపుటి: 3

సంచిక: 245

పేజీలు: 4

వెల: రూ.4/-

శనివారం 2 మే 2026

ఎడిటర్: ఎం.వనితా రెడ్డి

## యాదగిరిగుట్టకు వెళ్ళొస్తుండగా ఘోర ప్రమాదం



**ఒకే కుటుంబానికి చెందిన**

**ఆరుగురి మృతి**

**మరొకరికి తీవ్రగాయాలు -**

**తీవ్రంగా గాయపడిన మహిళ**

**ఆస్పత్రికి తరలింపు**

**ఓఆర్ఆర్ ఎగ్జిట్-16 వద్ద ఆగివున్న**

**లారీని వెనుక నుంచి ఢీకొట్టిన కారు**

**హైదరాబాద్, మే 1 (నమస్తే ఉదయం)**

శంషాబాద్ సమావేశానికి ఓఆర్ఆర్ రింగ్ రోడ్డుపై శుక్రవారం ఘోర రోడ్డు ప్రమాదం జరిగింది. అగి ఉన్న లారీని కారు ఢీకొట్టింది. ఈ ప్రమాదంలో ఆరుగురు అక్కడికక్కడే మృతి చెందారు. మరొకరు తీవ్రంగా గాయపడ్డారు. వారి పరిస్థితి విషమంగా ఉందని తెలుస్తోంది. మృతుల్లో ఇద్దరు చిన్నారులు ఉన్నారు. లారీ వెనుక భాగంలో కారు ఇరుక్కుపోయి, నుజ్జునుజ్జు అయింది. ఈ ప్రమాదంపై సమాచారం అందుకోగానే పోలీసులు ఘటన స్థలానికి చేరుకుని సహాయక చర్యలు చేపట్టారు. లారీ వెనుక భాగంలో ఇరుక్కుపోయిన కారును యంత్రాల సహాయంతో బయటకు తీసారు. పెద్ద

గోల్కొండ ఓఆర్ఆర్ ఎగ్జిట్ 16వ వద్ద ఈ ప్రమాదం జరిగింది. ప్రమాదానికి గురైన కారు నెంబర్ ఆధారంగా వివరాలు సేకరిస్తున్నామని పోలీసులు వెల్లడించారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు. యాదగిరిగుట్ట వెళ్ళే వస్తుండగా ఈ ప్రమాదం జరిగిందని పోలీసులు వివరించారు. మృతదేహాలను అతికష్టం మీద వాహనం నుంచి వెలికి తీసారు. ప్రమాద సమయంలో కారులో ఏడుగురు ఉన్నారు. అతి వేగమే ప్రమాదానికి కారణంగా తెలుస్తోంది. మృతులంతా సిరిసిల్లకు చెందిన వారిగా పోలీసులు గుర్తించారు. హైదరాబాద్లో నివాసం ఉంటున్న వీరంతా యాదగిరిగుట్ట వెళ్ళే తిరిగి వస్తుండగా ఈ ఘటన చోటుచేసుకుంది. వీరంతా ఒకే కుటుంబానికి చెందినవారు.

## భారీగా పెరిగిన కమర్షియల్ గ్యాస్ సిలిండర్ ధరలు

ఒక్కసారిగా రూ. 993 పెరిగిన సిలిండర్ ధర..

యథాతథంగానే 14.2 కిలోల గృహ వినియోగ సిలిండర్ రేటు

**న్యూఢిల్లీ, హైదరాబాద్, మే 1 (నమస్తే ఉదయం)**

ప్రపంచవ్యాప్తంగా అనిశ్చితి నేపథ్యంలో.. భారత్ లో గ్యాస్ సిలిండర్ ధరలు మరోసారి భారీగా పెరిగాయి. పశ్చిమాసియాలో అమెరికా- ఇరాన్- ఇజ్రాయెల్ మధ్య ఉద్రిక్తతలతో.. క్రూడాాయిల్ ధరలు విపరీతంగా పెరగుతున్న సంగతి తెలిసిందే. కిందటి రోజు నాలుగేళ్ల గరిష్ట స్థాయిలకు కూడా చేరాయి. ఈ క్రమంలో దేశీయంగా అయిల్ మార్కెటింగ్ కంపెనీలు షాకింగ్ నిర్ణయం తీసుకున్నాయి. పెరుగుతున్న ధరలకు అనుగుణంగా ఇక్కడ వాణిజ్య అవసరాలకు వినియోగించే కమర్షియల్ ఎల్పీజీ సిలిండర్ ధరల్ని రికార్డు స్థాయిలో పెంచేశాయి. ఒక్కసారిగా రూ. 993 మేర పెరగడం ఆందోళన కలిగిస్తోంది. గతంలో ఎన్నడూ ఈ స్థాయిలో ఒక్కరోజులో ధర పెరిగింది లేదు. సరిగ్గా దేశంలో 5 రాష్ట్రాల అసెంబ్లీ ఎన్నికలు ముగిశాక.. రికార్డు స్థాయిలో కేంద్రం ధరల్ని పెంచడం గమనార్హం. ఏప్రిల్ 29న పశ్చిమ



బెంగాల్ లో ఆఖరి విడతతో పోలింగ్ ముగిసింది. మే 4న ఫలితాలు వెలువడనున్నాయి. ప్రస్తుతం దేశ రాజధాని న్యూఢిల్లీలో రూ. 993 పెరగగా.. 19 కిలోల సిలిండర్ ధర రూ. 3071.50 కి చేరింది. అంతకుముందు వరకు ఇది రూ. 2078.50 గా ఉండేది. దేశ ఆర్థిక

రాజధాని ముంబైలో రూ. 2031 నుంచి రూ. 3024 కు ఎగబాకింది. ఆంధ్రప్రదేశ్ లో కూడా రూ. 993.50 పెరగగా.. ఇది రూ. 3,251.50 కి చేరింది. హైదరాబాద్ లో ఏప్రిల్ నెలలో 19 కిలోల గ్యాస్ సిలిండర్ ధర రూ. 2,321 గా ఉండగా.. ఇప్పుడు ఇది రూ. 3315కు చేరిందని తెలుస్తోంది.

## ఆర్టీసీ కార్మికుల సమ్మె కాలానికి వేతనం

ఆర్టీసీ కార్మికులకు రేవంత్ 'మేడే ట్రిబ్'

అధికారులకు కీలక ఆదేశాలు

**హైదరాబాద్, మే 1 (నమస్తే ఉదయం)**

తెలంగాణ రాష్ట్ర రోడ్డు రవాణా సంస్థ కార్మికుల పట్ల ముఖ్యమంత్రి రేవంత్ రెడ్డి మానవతా దృక్పథంతో కూడిన నిర్ణయం తీసుకున్నారు. కార్మిక సంఘాల అభ్యర్థనను మన్నిస్తూ, ఆర్టీసీ ఉద్యోగులకు పెండింగ్ లో ఉన్న కీలక సమస్యలను పరిష్కరిస్తూ వారికి తీపి కబురు అందించారు. ఇటీవల ఆర్టీసీ కార్మికులు చేపట్టిన మూడు రోజుల సమ్మె కాలాన్ని పరిగణనలోకి తీసుకుని, ఆ మొదటి షిఫ్ట్ తరువాత..



రోజులకు సంబంధించిన వేతనాలను వెంటనే చెల్లించాలని ముఖ్యమంత్రి నిర్ణయించారు. దీంతో వేల సంఖ్యలో ఉన్న కార్మికులకు ఆర్థికంగా ఊరట కలగనుంది. సమ్మె సమయంలో కార్మికులపై నెమాదైన పోలీసు కేసులను కూడా పూర్తిగా ఎత్తివేయాలని సీఎం ఆదేశించారు. ఈ కేసుల వల్ల ఇబ్బందులు పడుతున్న కార్మికులకు ఇది పెద్ద ఊరటనిచ్చే నిర్ణయం. కార్మిక సంఘాల నాయకులు ఇటీవల ముఖ్యమంత్రిని కలిసి

విన్నవించడంతో ఆయన సానుకూలంగా స్పందించి ఈ నిర్ణయం తీసుకున్నారు. సంబంధిత ఉన్నతాధికారులను సీఎం ఆదేశించారు. వేతనాల చెల్లింపు, కేసుల ఉపసంహరణ ప్రక్రియను వేగవంతం చేయాలని స్పష్టం చేశారు. ప్రభుత్వం తీసుకున్న ఈ నిర్ణయం పట్ల ఆర్టీసీ కార్మిక సంఘాల మరియు ఉద్యోగులు హర్షం వ్యక్తం చేస్తున్నారు.

**మంత్రి, అధికారులకు ఆదేశాలు..**

ముఖ్యమంత్రి తీసుకున్న ఈ నిర్ణయాలను వెంటనే అమలు చేయాలని రవాణా శాఖ మంత్రి పొన్నం ప్రభాకర్,

## ప్రభుత్వ ఆశయాలు, ఆకాంక్షలు నెరవేరేలా కృషి చేస్తా

తెలంగాణ డిజిపీగా బాధ్యతలు స్వీకరించిన సీవీ ఆనంద్



**హైదరాబాద్, మే 1 (నమస్తే ఉదయం)**

తెలంగాణ డిజిపీగా సీనియర్ ఐపీఎస్ అధికారి సీవీ ఆనంద్ బాధ్యతలు స్వీకరించారు. డిజిపీ కార్యాలయానికి చేరుకున్న ఆయనకు పోలీసు ఉన్నతాధికారులు సాదరంగా స్వాగతం పలికారు. కార్యాలయ ఆవరణలో పోలీసుల నుంచి ఆయన గౌరవ వందనం స్వీకరించారు. అనంతరం పండితులు వేద ఆశీర్వాదాలతో రాష్ట్ర డైరెక్టర్ జనరల్ ఆఫ్ పోలీస్ గా పదవీ బాధ్యతలు చేపట్టారు. ఈ సందర్భంగా ఆయన మాట్లాడుతూ.. ప్రభుత్వ ఆశయాలు, ఆకాంక్షలు నెరవేరేలా కృషి చేస్తానన్నారు. శాంతిభద్రతల కోసం అహర్నిశలు ..మిగతా 2లో

## కార్మికులను ఇబ్బందులకు గురిచేస్తున్న రేవంత్ సర్కార్



**హైదరాబాద్, మే 1 (నమస్తే ఉదయం)**

ముఖ్యమంత్రి రేవంత్ రెడ్డి కార్మిక రంగాన్ని పూర్తిగా నిర్లక్ష్యం చేస్తున్నారని బీఆర్ఎస్ వర్కింగ్ ప్రెసిడెంట్ కేటీఆర్ ఆరోపించారు. సరైన పని దినాలు, వసతులు కల్పించక ఇబ్బందులపాలు చేస్తున్నారని విమర్శించారు. అంతర్జాతీయ కార్మిక దినోత్సవం సందర్భంగా తెలంగాణ భవన్ లో బీఆర్ఎస్ జెండాను ఎగురవేసి మేడే శుభాకాంక్షలు తెలిపారు. సఫాయీల శ్రమను.. సీఎం రేవంత్ రెడ్డి గుర్తించడం లేదు. ప్రస్తుతం రాష్ట్రంలో కార్మిక వ్యతిరేక సర్కార్ నడుస్తోంది. ఉద్యోగులు, విశ్రాంత ఉద్యోగులు కాంగ్రెస్ ..మిగతా 2లో

**రెండేళ్లు ఆగితే మళ్ళీ అధికారం బీఆర్ఎస్ పార్టీదే**  
**సిగాచిలో 60 మంది చనిపోతే దిక్కలేకుండా పోయింది**  
**120మంది ఆటో డ్రైవర్లు ఆత్మహత్యలకు పాల్పడ్డారు**  
**మేడు ఉత్సవాల్లో బీఆర్ఎస్ వర్కింగ్ ప్రెసిడెంట్ కేటీఆర్**

సనత్ నగర్ టిమ్స్ లో డివీ సేవలు ప్రారంభం 2

ఇజ్రాయెల్ కు 6500 టన్నుల సైనిక సామగ్రి: ట్రంప్ 2







